

**អនុក្រឹត្យ លេខ ៨៥ អនក្រ.បក**  
**ស្តីពី ការផ្ទេរឥណទានថវិកាជាតិ**

\* \* \*

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៦៤ ចុះថ្ងៃទី២៥ ខែ វិច្ឆិកា ឆ្នាំ ១៩៩៨ ស្តីពីការតែងតាំងនាយករដ្ឋមន្ត្រី នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤/ ចុះថ្ងៃទី២០ ខែ កក្កដា ឆ្នាំ១៩៩៤ ដែលប្រកាសអោយប្រើច្បាប់ ស្តីពីការរៀបចំនិងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ ០១៩៧/៩៣ ចុះថ្ងៃទី២៤ ខែធ្នូ ឆ្នាំ១៩៩៣ ដែលប្រកាសអោយប្រើច្បាប់ស្តីអំពីប្រព័ន្ធហិរញ្ញវត្ថុ
- បានឃើញព្រះរាជក្រមលេខ នស/រកម/១២៩៤/១៥ ចុះថ្ងៃទី២៥ ខែធ្នូ ឆ្នាំ១៩៩៤ ដែលប្រកាសអោយប្រើច្បាប់ស្តីពីហិរញ្ញវត្ថុ សំរាប់ការគ្រប់គ្រង ឆ្នាំ២០០០
- តាមសំណើរបស់ឯកឧត្តមទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

**សំរេច**

**មាត្រា ១ .-** ត្រូវបានអនុញ្ញាតអោយផ្ទេរឥណទានថវិកា ចំនួន ១៩៨.៥០០.០០០រៀល (មួយរយកៅសិបប្រាំបី ពាន់ប្រាំរយពាន់រៀល) ពីជំពូក៣២ (អន្តរាគមន៍ក្នុងវិស័យអន្តរជាតិ វិភាគទានអោយអង្គការអន្តរជាតិ នានា ) មកជំពូក១១ (ចំណាយដំណើរការរដ្ឋបាល សភា: និងការផ្តល់ជូន) របស់ស្រុង វប្បធម៌ និងវិចិត្រសិល្បៈ សំរាប់ការគ្រប់គ្រង ឆ្នាំ២០០០ ។

**មាត្រា ២.-** ឥណទានថវិកាក្នុងមាត្រា១ខាងលើ ត្រូវបានអនុញ្ញាតអោយប្រើប្រាស់ សំរាប់ចំណាយដំណើរការ រដ្ឋបាល សំភារៈ និងការផ្តល់ជូន ។

**មាត្រា ៣ .-** រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សម្តេចព្រះរាមរដ្ឋ មន្ត្រីក្រសួងវប្បធម៌ និងវិចិត្រសិល្បៈ ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខា តទៅ ។

ធ្វើនៅរាជធានីភ្នំពេញ, ថ្ងៃទី៣០ ខែ វិច្ឆិកា ឆ្នាំ ២០០០

**នាយករដ្ឋមន្ត្រី**  
**ហត្ថលេខានិងត្រា**  
**សែន សែន**

**អនុក្រឹត្យ លេខ ៨៦ អនក្រ.បក**

**ស្តីពី**

**ការគ្រប់គ្រងថវិកា និងគណនេយ្យរបស់ស្ថាប័នតំណាង  
នៃព្រះរាជាណាចក្រកម្ពុជា នៅបរទេស**

\*\*\*

**រាជរដ្ឋាភិបាលកម្ពុជា**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤/ ចុះថ្ងៃទី២០ ខែ កក្កដា ឆ្នាំ១៩៩៤ ដែលប្រកាសអោយប្រើច្បាប់ ស្តីពីការរៀបចំនិងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៩ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងការបរទេស និងសហប្រតិបត្តិការអន្តរជាតិ
- បានឃើញព្រះរាជក្រមលេខ ០១/នស/៩៣ ចុះថ្ងៃទី២៨ ខែធ្នូ ឆ្នាំ១៩៩៣ ដែលប្រកាសអោយប្រើច្បាប់ស្តីអំពីប្រព័ន្ធហិរញ្ញវត្ថុ
- បានឃើញព្រះរាជក្រមលេខ នស/រកម/១២៩៩/១៥ ចុះថ្ងៃទី២៥ ខែធ្នូ ឆ្នាំ១៩៩៩ ដែលប្រកាសអោយប្រើច្បាប់ស្តីពីហិរញ្ញវត្ថុ សំរាប់ការគ្រប់គ្រងឆ្នាំ២០០០
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញអនុក្រឹត្យលេខ ៩១ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីការបង្កើតការត្រួតពិនិត្យហិរញ្ញវត្ថុ លើការចំណាយថវិការដ្ឋនៅតាមក្រសួង-ខេត្ត-ក្រុង ក្រុងស្វយ័ត-រាជធានីភ្នំពេញ និងអង្គការសាធារណៈ រដ្ឋបាល
- បានឃើញអនុក្រឹត្យលេខ ៦០ អនក្រ.បក ចុះថ្ងៃទី៣១ ខែកក្កដា ឆ្នាំ១៩៩៥ ស្តីពីការគ្រប់គ្រងសន្ទកម្មសាធារណៈ
- បានឃើញបទបញ្ជារបស់រាជរដ្ឋាភិបាលលេខ ៣០ បប ចុះថ្ងៃទី២៥ ខែធ្នូ ឆ្នាំ១៩៩៧ ស្តីពីការគ្រប់គ្រងទ្រព្យសម្បត្តិរដ្ឋ
- តាមការចាំបាច់របស់រាជរដ្ឋាភិបាល

សំរេច

ជំពូកទី ១

បទប្បញ្ញត្តិ

ស្តីពី

ប្រធានស្ថានតំណាង នៃព្រះរាជាណាចក្រកម្ពុជា  
នៅបរទេស ជាអាណាប័កផ្ទេរសិទ្ធិចំណាយ

មាត្រា ១ .- ចំណាយនានានៃស្ថានតំណាង នៃព្រះរាជាណាចក្រកម្ពុជានៅបរទេស ត្រូវស្ថិតនៅក្រោមវិធាន ដែលបានបញ្ញត្តិដោយអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទ បញ្ញាទូទៅ នៃគណនេយ្យសាធារណៈដែលបានចែងក្នុងភាគ III ជំពូកទី២ ចាប់ពីមាត្រា៤៥ ដល់ មាត្រា៦៧ លើក លែងបទប្បញ្ញត្តិដែលប្រកាសដោយប្រើដោយមានមាត្រា២.៣.៤.និង៥ ដូចខាង ក្រោមនេះ :

មាត្រា ២.- ឯកអគ្គរាជទូត អគ្គកុងស៊ុល ភារៈធារី ដែលជាប្រធានយេសកកម្មទូត ហើយមានតួនាទី ជាប្រធាន ស្ថានតំណាងនៃព្រះរាជាណាចក្រកម្ពុជានៅបរទេស ត្រូវមានមុខងារជាអាណាប័កផ្ទេរសិទ្ធិពីរដ្ឋមន្ត្រី ក្រសួង ការបរទេស និងសហប្រតិបត្តិការអន្តរជាតិ លើចំណាយទាំងឡាយនៃស្ថានតំណាងដែល ខ្លួនដឹកនាំ ។ ជារៀងរាល់ឆ្នាំ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ ដែលជាអាណាប័កដើមខ្សែ ត្រូវផ្ទេរឥណទានជូនស្ថានតំណាងទាំងនោះនៅបរទេស ដែលត្រូវទទួលហើយ ដែលបានចុះបញ្ជីនៅក្នុង ថវិកា នៃក្រសួងសាមី ។

មាត្រា ៣ .- នៅដើមត្រីមាសនីមួយៗ គ្រប់ស្ថានតំណាងនៅបរទេសត្រូវផ្តល់តាមរយៈអាណត្តិបើកប្រាក់រួមលើ ថវិការបស់ក្រសួង នូវទាយជួនរួមមួយស្មើនឹងមួយភាគបួន នៃឥណទានប្រចាំឆ្នាំដែលត្រូវផ្តល់ដោយ ស្ថានតំណាងទាំងនោះ ។ តាមរយៈអាណត្តិបើកប្រាក់ក្រសួងសេដ្ឋកិច្ច និងហិរញ្ញវត្ថុ ត្រូវបង្វែរ ចំនួនប្រាក់ ដែលបានផ្តល់ចូលគណនីចរន្តរបស់ស្ថានតំណាងទាំងនោះ ដែលបានបើកនៅធនាគារ ។

មាត្រា ៤ .- ប្រធានស្ថានតំណាងនៅបរទេសត្រូវចាត់នីតិវិធី ក្រោមការទទួលខុសត្រូវ ធ្វើការសន្យា និងជំរះបញ្ជី ចំណាយ នៃស្ថានតំណាងរបស់ខ្លួននៅក្នុងកំរិតនៃឥណទានដែលបានបែងចែកជូន និងមូលនិធិដែល បានទទួល ។

មាត្រា ៥ .- ដោយបទប្បញ្ញត្តិចំពោះបទប្បញ្ញត្តិនានា ដែលបានចែងក្នុងអនុក្រឹត្យលេខ៨១ អនក្រ.បក ចុះថ្ងៃទី ១៦ ខែវិច្ឆិកា ឆ្នាំ១៩៩៥ ស្តីពីការបង្កើតការត្រួតពិនិត្យហិរញ្ញវត្ថុ លើការចំណាយថវិការដ្ឋ នៅតាម ក្រសួង ខេត្ត-ក្រុង ក្រុងស្វយ័ត-រាជធានីភ្នំពេញ និងអង្គការសាធារណៈរដ្ឋបាល ការសន្យាចំណាយនានារបស់ ស្ថានតំណាងនៅបរទេស មិនស្ថិតនៅក្រោមការអនុញ្ញាតមតិយោបល់ ឬទិដ្ឋភាពណាមួយឡើយ ។

**ជំពូកទី ២**

**បទប្បញ្ញត្តិ**

**ស្តីពី ភ្នាក់ងារគណនេយ្យនៃស្ថានតំណាង  
នៃព្រះរាជាណាចក្រកម្ពុជានៅបរទេស**

**មាត្រា ៦ .-** នៅអមស្ថានតំណាងកម្ពុជានីមួយៗនៅបរទេស ត្រូវមានភ្នាក់ងារគណនេយ្យម្នាក់ ដែលត្រូវបានតែងតាំងដោយប្រកាសអន្តរក្រសួង ក្រសួងសេដ្ឋកិច្ច និងហិរញ្ញវត្ថុ និងក្រសួងការបរទេស និងសហប្រតិបត្តិការអន្តរជាតិ ។

**មាត្រា ៧ .-** ភ្នាក់ងារគណនេយ្យមានតួនាទី ជាគណនេយ្យករដោយឡែក ។ តាមរយៈតួនាទីនេះ ការគ្រប់គ្រងរបស់ខ្លួន ត្រូវស្ថិតនៅក្រោមការត្រួតពិនិត្យរបស់ក្រសួងសេដ្ឋកិច្ចនិងហិរញ្ញវត្ថុ និងត្រូវបានវិនិច្ឆ័យផងដែរពីអាជ្ញាធរសវនកម្មជាតិ ។

**មាត្រា ៨ .-** ភ្នាក់ងារគណនេយ្យត្រូវចុះទិដ្ឋាការ និងទូទាត់ចំណាយទាំងឡាយណាដែលប្រធានស្ថានតំណាង នៅបរទេសបានសន្យា និងបានជំរះត្រឹមត្រូវហើយ ។ ការទូទាត់ចំណាយទាំងនេះប្រព្រឹត្តិទៅដោយគ្មានអាណត្តិកិច្ចទេ តែត្រូវអនុលោមតាមវិធានដែលបានបញ្ញត្តិ សំរាប់ការទូទាត់ចំណាយរបស់រដ្ឋ តាមមាត្រា ៧៥៧ ដល់មាត្រា៦៧នៃអនុក្រឹត្យលេខ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ លើកលែងតែបទប្បញ្ញត្តិដោយឡែកដូចខាងក្រោមនេះ :

- ក/ ការផ្គត់ផ្គង់សំភារៈ ការងារសាងសង់ និងសេវាកម្ម ត្រូវបានទូទាត់ដោយផ្នែកតាមលិខិតយុត្តការណ៍ស្របច្បាប់ ។
- ខ/ ប្រសិនបើការទូទាត់ធ្វើដោយមូលប្បទានប័ត្រ មូលប្បទានប័ត្រនោះត្រូវបរិយាយដោយបានច្បាស់លាស់ អំពីឥណទាយកពិតប្រាកដ និងយោងមូលប្បទានប័ត្រនេះ ទៅក្នុងវិក្កយបត្រ ឬសារណាដែលមាន ។ អាចយកជាការបាននូវការដោះបន្ទុកនៃភាគីដែលទទួល ចំពោះមូលប្បទានប័ត្រ ដែលធនាគារបានទូទាត់ហើយ ឬ បន្ទាប់ពីមានការបញ្ជាក់នៃការទូទាត់លើសម្រង់សរុបរបស់ធនាគារ ។
- គ/ មូលនិធិនៃស្ថានតំណាងនៅបរទេស ត្រូវតែកំណត់ជាដាច់ខាត នៅក្នុងគ្រឹះស្ថានធនាគារណាមួយ ដែលត្រូវបានអនុញ្ញាតដោយរដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ តាមសំណើរបស់រដ្ឋមន្ត្រី ក្រសួងការបរទេស និងសហប្រតិបត្តិការអន្តរជាតិ ។

**មាត្រា ៩ .-** ម្យ៉ាងទៀត ភ្នាក់ងារគណនេយ្យ នៃស្ថានតំណាងនៅបរទេស ត្រូវទទួលបន្ទុកប្រមូលចំណូលរបស់ស្ថានតំណាង ដែលខ្លួនទទួលរ៉ាប់រង ។ ទន្ទឹមនោះត្រូវធ្វើរបាយការណ៍ពីស្ថានភាពចំណូលជាក់ស្តែងនោះមកក្រសួងសេដ្ឋកិច្ចនិងហិរញ្ញវត្ថុ តាមរយៈសាមីក្រសួង នៅរៀងរាល់ខែនីមួយៗ ដើម្បីក្រសួងសេដ្ឋកិច្ចនិងហិរញ្ញវត្ថុ មានមូលដ្ឋានផ្តល់ជូនបំពេញបន្ថែមនូវថវិកាត្រូវចំណាយសំរាប់ត្រីមាសនីមួយៗ ។ ភ្នាក់ងារ

គណនេយ្យត្រូវទទួលថែរក្សានិងចុះបញ្ជីកា ទ្រព្យសង្ហារឹមនានា ដែលបានផ្តល់អោយស្ថានតំណាងទាំង នោះអោយបានត្រឹមត្រូវ ។

មាត្រា ១០.- មានតែភ្នាក់ងារគណនេយ្យ និងអ្នកផ្ទេរសិទ្ធិរបស់ខ្លួនទេ ដែលអាចកាន់កាប់មូលនិធិសាធារណៈនេះ ។

មាត្រា ១១ .- អនុលោមទៅនឹងបទប្បញ្ញត្តិគោល នៃអនុក្រឹត្យលេខ ៨២ អនក្រ.បក ចុះថ្ងៃទី ១៦ ខែវិច្ឆិកា ឆ្នាំ ១៩៩៥ ស្តីពីបទបញ្ជាទូទៅនៃគណនេយ្យសាធារណៈ ភ្នាក់ងារគណនេយ្យត្រូវទទួលខុសត្រូវ ផ្ទាល់ខ្លួន និងជាប្រាក់កាស នូវកិច្ចប្រតិបត្តិការដែលខ្លួនទទួលបន្ទុក(បទប្បញ្ញត្តិទាំងឡាយនៃមាត្រា១២ និងមាត្រា ១៦) និងកិច្ចការត្រួតពិនិត្យជាទៀងទាត់ដែលខ្លួនត្រូវរៀបរយ (បទប្បញ្ញត្តិនៃមាត្រា១៣) ព្រមទាំងការពារថែ រក្សាទុកដាក់ប្រាក់កាស តម្លៃផលិតផល និងវត្ថុធាតុផ្សេងៗដែល បានប្រគល់អោយកាន់កាប់ (បទប្បញ្ញត្តិ នៃមាត្រា១០២) ។ ការទទួលខុសត្រូវជាប្រាក់កាសនៃភ្នាក់ងារ គណនេយ្យនេះ មានរហូតដល់មន្ត្រីទាំង ឡាយដែលប្រតិបត្តិការ នៅក្រោមបង្គាប់របស់ ភ្នាក់ងារ គណនេយ្យផងដែរ ។

មាត្រា ១២ .- កិច្ចប្រតិបត្តិការហិរញ្ញវត្ថុនៃស្ថានតំណាងនៅបរទេស ត្រូវបានចុះបញ្ជីគណនេយ្យ តាមទម្រង់ បែបបទ ដែលបានកំណត់ដោយប្រកាសរបស់រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ ។

**ជំពូកទី ៣**

**បទប្បញ្ញត្តិ**

**ស្តីពី**

**កិច្ចបញ្ជីគណនេយ្យ**

**នៃស្ថានតំណាង នៃព្រះរាជាណាចក្រកម្ពុជា នៅបរទេស**

មាត្រា ១៣ .- ភ្នាក់ងារគណនេយ្យនៃស្ថានតំណាងនៅបរទេស ក្នុងក្តីនាទីខ្លួនជាគណនេយ្យសាធារណៈ ត្រូវ ផ្តល់ជូនរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ តាមរយៈរដ្ឋមន្ត្រីក្រសួងការបរទេស និងសហប្រតិបត្តិការ អន្តរជាតិ នូវឯកសារគណនេយ្យដូចតទៅ :

- ក/ ដីកាស្តីពីកិច្ចប្រតិបត្តិការចំណូល និងចំណាយក្នុង និងក្រៅថវិកា និងកិច្ចប្រតិបត្តិការរតនៈវត្ថុ មួយច្បាប់ ដែលបានអនុវត្តនៅក្នុងខែកន្លងទៅ ដោយភ្ជាប់ជាមួយនូវលិខិតយុត្តការណ៍ នៃ ចំណូល និងចំណាយ ។
- ខ/ នៅដំណាច់ឆ្នាំ គណនីគ្រប់គ្រងប្រចាំឆ្នាំ និងតារាងស្ថានភាព នៃបញ្ហាចំណូលដែលបានបោះ ផ្សាយចំណូលដែលប្រមូលបាននិងចំណូលដែលនៅសល់ដែលត្រូវប្រមូលតទៅទៀត ។ គណនី គ្រប់គ្រងប្រចាំឆ្នាំនេះត្រូវបានបង្ហាញនូវ :

-ស្ថានភាពគណនេយ្យនៅថ្ងៃទី០១ ខែ មករា នៃឆ្នាំ (សមតុល្យដើមឆ្នាំ)

-អធិប្បាយអំពីកិច្ចប្រតិបត្តិការចំណូល និងចំណាយគ្រប់ប្រភេទដែលបានអនុវត្តនៅក្នុងឆ្នាំធ្វើ  
ការវិភាគដោយច្បាស់លាស់ រវាងកិច្ចប្រតិបត្តិការថវិកា និងកិច្ចប្រតិបត្តិការក្រៅថវិកា ឬ  
កិច្ចប្រតិបត្តិការធនវត្ថុ ។

-ស្ថានភាពគណនេយ្យនៅថ្ងៃទី៣១ ខែ ធ្នូ នៃឆ្នាំ (សមតុល្យចុងឆ្នាំ)

គ/ គណនីប្រចាំឆ្នាំ ត្រូវផ្អែកទៅនឹងបញ្ជីសារពើភ័ណ្ឌទូទៅមួយ ព្រមទាំងប្តូរសរុបលិខិតយុត្ត  
ការណ៍នានាស្តីពីចំណាយដែលបានទូទាត់នៅក្នុងឆ្នាំ និងបានកសាងឡើង ផ្អែកតាមកិច្ចបញ្ជី  
ប្រចាំខែ។

ឃ/ ឯកសារទាំងអស់ត្រូវផ្តល់តាមពេលវេលាដែលបានកំណត់ ដោយរដ្ឋមន្ត្រីក្រសួងសេដ្ឋកិច្ច និង  
ហិរញ្ញវត្ថុ ។

មាត្រា ១៤ .- លេខនា និងសៀវភៅបញ្ជីគណនេយ្យរបស់ភ្នាក់ងារគណនេយ្យ នៃប្រាក់កាសសាធារណៈ ត្រូវ  
បញ្ឈប់នៅថ្ងៃទី៣១ ខែធ្នូ នៃឆ្នាំនីមួយៗ ។

មាត្រា ១៥ .- ស្ថានភាពបេឡា និងតម្លៃផ្សេងៗត្រូវបានរៀបចំនៅថ្ងៃទី៣១ ខែធ្នូ នៃឆ្នាំនីមួយៗ និងត្រូវបានបញ្ជូន  
ដោយភ្នាក់ងារគណនេយ្យ ដោយផ្អែកទៅនឹងគណនីប្រចាំឆ្នាំរបស់ខ្លួន ។

មាត្រា ១៦ .- ភ្នាក់ងារគណនេយ្យ នៃស្ថានភាពនៅបរទេស ត្រូវកាន់កាប់នូវគណនេយ្យរូបធាតុ សំរាប់ទ្រព្យ  
សង្ហារឹមនៃទ្រព្យសម្បត្តិឯកជនរបស់រដ្ឋ ។

**ជំពូកទី ៤**

**អវសានប្បញ្ញត្តិ**

មាត្រា ១៧ .- បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១៨ .- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួង  
ការបរទេសនិងសហប្រតិបត្តិការអន្តរជាតិ រដ្ឋមន្ត្រី និងរដ្ឋលេខាធិការគ្រប់ក្រសួង-ស្ថាប័នដែល មានការ  
ពាក់ព័ន្ធ ត្រូវទទួលបន្ទុករៀងៗខ្លួនក្នុងការអនុវត្តនិងអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ, ថ្ងៃទី៣០ ខែ វិច្ឆិកា ឆ្នាំ ២០០០

បានយកសេចក្តីជំរាបជូន

សម្តេចនាយករដ្ឋមន្ត្រី ដើម្បីចុះហត្ថលេខា  
ទេសរដ្ឋមន្ត្រី

រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ  
ហត្ថលេខា  
ហោ ណាំហុង

នាយករដ្ឋមន្ត្រី

ហត្ថលេខានិងត្រា  
ហ៊ុន សែន